

॥ ఓం నమో శ్రీకృష్ణాయ ॥
28.04.2024 ఆదివారం (286వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

పూరితాశేష కామాయ హరిణే హేమమాలినే ।
వారిజాతాది పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణేన పృథు రూప ధృతాభి వృద్ధాం
మిత్రాబ్జ కాంతి విధుతాంధకరాభిరామాం ।
ద్వీపాభిజన్మ శుక సూత రవాతిరమ్యాం
విశ్వంభరాం విశత భాగవతం విశాలాం ॥

శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎన్.వి.జి.శేషాచార్యులు మరియు
బ్రహ్మశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే షోడశోఽధ్యాయః

మైత్రేయ ఉవాచ

ఇతి బ్రువాణం నృపతిం గాయకా మునిచోదితాః

తుష్టువుస్తుష్టుమనసస్తద్భాగమృతసేవయా

॥ 4-16-1 ॥

నాలం వయం తే మహిమానువర్ణనే

యో దేవవర్యోఽవతతార మాయయా

వేనాంగజాతస్య చ పౌరుషాణి తే

వాచస్పతీనామపి బభ్రముర్ధియః

॥ 4-16-2 ॥

అథాప్యదారశ్రవసః పృథోర్హరేః

కలావతారస్య కథామృతాదృతాః

యథోపదేశం మునిభిః ప్రచోదితాః

శ్లాఘ్యాని కర్మాణి వయం వితన్మహి

॥ 4-16-3 ॥

ఏష ధర్మభృతాం శ్రేష్ఠో లోకం ధర్మేఽనువర్తయన్

గోష్ఠా చ ధర్మసేతునాం శాస్తా తత్పరిపంథినాం

॥ 4-16-4 ॥

ఏష వై లోకపాలానాం బిభర్ష్యేకస్తనౌ తనూః

కాలే కాలే యథా భాగం లోకయోరుభయోర్హితం

॥ 4-16-5 ॥

వసు కాల ఉపాదత్తే కాలే చాయం విముంచతి

సమః సర్వేషు భూతేషు ప్రతపన్ సూర్యవద్విభుః

॥ 4-16-6 ॥

తితిక్షత్యక్రమం వైన్య ఉపర్యాక్రమతామపి

భూతానాం కరుణః శశ్వదార్తానాం క్షితివృత్తిమాన్

॥ 4-16-7 ॥

దేవే₂ వర్షత్యసౌ దేవో నరదేవవపుర్వరిః

కృచ్చప్రాణాః ప్రజా హ్యేష రక్షిష్యత్యంజసేంద్రవత్

॥ 4-16-8 ॥

అప్యాయయత్యసౌ లోకం వదనామృతమూర్తినా

సానురాగావలోకేన విశదస్మితచారుణా

॥ 4-16-9 ॥

అవ్యక్తవర్మైష నిగూఢకార్యో

గంభీరవేధా ఉపగుప్తవిత్తః

అనంతమాహాత్మ్యగుణైకధామా

పృథుః ప్రచేతా ఇవ సంవృతాత్మా

॥ 4-16-10 ॥

దురాసదో దుర్విషహ ఆసన్నో₂పి విదూరవత్

నైవాభిభవితుం శక్యో వేనారణ్యుత్థితో₂నలః

॥ 4-16-11 ॥

అంతర్బహిశ్చ భూతానాం పశ్యన్ కర్మాణి చారణైః

ఉదాసీన ఇవాధ్యక్షో వాయురాత్మేవ దేహినాం

॥ 4-16-12 ॥

నాదండ్యం దండయత్యేష సుతమాత్మద్విషామపి

దండయత్యాత్మజమపి దండ్యం ధర్మపథే స్థితః

॥ 4-16-13 ॥

అస్యాప్రతిహతం చక్రం పృథోరామానసాచలాత్

వర్తతే భగవానర్కో యావత్తపతి గోగణైః

॥ 4-16-14 ॥

రంజయిష్యతి యల్లోకమయమాత్మవిచేష్టితైః

అథాముమాహూ రాజానం మనోరంజనకైః ప్రజాః

॥ 4-16-15 ॥

దృఢవ్రతః సత్యసంధో బ్రహ్మణ్యో వృద్ధసేవకః

శరణ్యః సర్వభూతానాం మానదో దీనవత్సలః

॥ 4-16-16 ॥

మాతృభక్తిః పరస్త్రీషు పత్న్యామర్థ ఇవాత్మనః
ప్రజాసు పితృవత్స్నిగ్ధః కింకరో బ్రహ్మవాదినాం

॥ 4-16-17 ॥

దేహినామాత్మవత్ప్రేష్టః సుహృదాం నందివర్ధనః
ముక్తసంగప్రసంగో_యం దండపాణిరసాధుషు

॥ 4-16-18 ॥

అయం తు సాక్షాద్భగవాంస్త్వధీశః
కూటస్థ ఆత్మా కలయావతీర్ణః
యస్మిన్నవిద్యారచితం నిరర్థకం
పశ్యంతి నానాత్వమపి ప్రతీతం

॥ 4-16-19 ॥

అయం భువో మండలమోదయాద్రే
రోఽపైకవీరో నరదేవనాథః
ఆస్థాయ జైత్రం రథమాత్తచాపః
పర్యస్యతే దక్షిణతో యథార్కః

॥ 4-16-20 ॥

అస్మై నృపాలాః కిల తత్ర తత్ర
బలిం హరిష్యంతి సలోకపాలాః
మంస్యంత ఏషాం స్త్రియ ఆదిరాజం
చక్రాయుధం తద్యశ ఉద్ధరంత్యః

॥ 4-16-21 ॥

అయం మహీం గాం దుదుహే_ధిరాజః
ప్రజాపతిర్వత్తికరః ప్రజానాం
యో లీలయాద్రీన్ స్వశరాసకోట్యా
భిందన్ సమాం గామకరోద్యధేంద్రః

॥ 4-16-22 ॥

విస్ఫుర్జయన్నాజగవం ధనుః స్వయం
యదాచరత్త్వామవిషహ్యామాజౌ
తదా నిలిల్కుర్దిశి దిశ్యసంతో
లాంగూలముద్యమ్య యథా మృగేంద్రః

॥ 4-16-23 ॥

ఏషోఽశ్వమేధ్యాతమాజహార
సరస్వతీ ప్రాదురభావి యత్ర
అహోర్షీద్యస్య హయం పురందరః
శతక్రతుశ్చరమే వర్తమానే

॥ 4-16-24 ॥

ఏష స్వసద్మోపవనే సమేత్య
సనత్కుమారం భగవంతమేకం
ఆరాధ్య భక్త్యాలభతామలం తత్
జ్ఞానం యతో బ్రహ్మ పరం విదంతి

॥ 4-16-25 ॥

తత్ర తత్ర గిరస్తాస్తా ఇతి విశ్రుతవిక్రమః
శ్రోష్యత్యాత్మాశ్రితా గాథాః పృథుః పృథుపరాక్రమః

॥ 4-16-26 ॥

దిశో విజిత్యాప్రతిరుద్ధచక్రః
స్వతేజసోత్పాటితలోకశల్యః
సురాసురేంద్రైరుపగీయమాన
మహానుభావో భవితా పతిర్భువః

॥ 4-16-27 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే షోడశోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే సప్తదశోఽధ్యాయః
మైత్రేయ ఉవాచ

ఏవం స భగవాన్ వైన్యః ఖ్యాపితో గుణకర్మభిః
ఛందయామాస తాన్ కామైః ప్రతిపూజ్యాభినంద్య చ

॥ 4-17-1 ॥

బ్రాహ్మణప్రముఖాన్ వర్ణాన్ భృత్యామాత్యపురోధసః
పౌరాన్ జానపదాన్ శ్రేణీః ప్రకృతీః సమపూజయత్

॥ 4-17-2 ॥

విదుర ఉవాచ

కస్మాద్ధధార గోరూపం ధరిత్రీ బహురూపిణీ
యాం దుదోహ పృథుస్తత్ర కో వత్సో దోహనం చ కిం

॥ 4-17-3 ॥

ప్రకృత్యా విషమా దేవీ కృతా తేన సమా కథం
తస్య మేధ్యం హయం దేవః కస్య హేతోరపాహరత్

॥ 4-17-4 ॥

సనత్కుమారాద్భగవతో బ్రహ్మాన్ బ్రహ్మవిదుత్తమాత్
లబ్ధ్వా జ్ఞానం సవిజ్ఞానం రాజర్షిః కాం గతిం గతః

॥ 4-17-5 ॥

యచ్ఛాన్యదపి కృష్ణస్య భవాన్ భగవతః ప్రభోః
శ్రవః సుశ్రవసః పుణ్యం పూర్వదేహకథాశ్రయం

॥ 4-17-6 ॥

భక్తాయ మేనురక్తాయ తవ చాధోక్షజస్య చ
వక్తుమర్హసి యో_దుహ్యద్వైన్యరూపేణ గామిమాం

॥ 4-17-7 ॥

సూత ఉవాచ

చోదితో విదురేణైవం వాసుదేవకథాం ప్రతి
ప్రశస్య తం ప్రీతమనా మైత్రేయః ప్రత్యభాషత

॥ 4-17-8 ॥

మైత్రేయ ఉవాచ

యదాభిషిక్తః పృథురంగ విప్రై
రామంత్రితో జనతాయాశ్చ పాలః
ప్రజా నిరన్నే క్షితిపృష్ఠ ఏత్య
క్షుత్కామదేహాః పతిమభ్యవోచన్

॥ 4-17-9 ॥

వయం రాజంజారేణాభితప్తా
యథాగ్నినా కోటరస్థేన వృక్షాః
త్వామద్య యాతాః శరణం శరణ్యం
యః సాధితో వృత్తికరః పతిర్నః

॥ 4-17-10 ॥

తన్నో భవనీహతు రాతవేఽన్నం
క్షుధార్థితానాం సరదేవదేవ
యావన్న సంక్ష్యామహ ఉజితోర్జా
వార్తాపతిస్త్వం కిల లోకపాలః

॥ 4-17-11 ॥

మైత్రేయ ఉవాచ

పుథుః ప్రజానాం కరుణం నిశమ్య పరిదేవితం
దీర్ఘం దధ్యౌ కురుశ్రేష్ఠ నిమిత్తం సోఽన్వపద్యత

॥ 4-17-12 ॥

ఇతి వ్యవసితో బుద్ధ్యా ప్రగృహీతశరాసనః
సందధే విశిఖం భూమేః క్రుద్ధస్త్రిపురహో యథా

॥ 4-17-13 ॥

ప్రవేపమానా ధరణీ నిశామ్యోదాయుధం చ తం
గౌః సత్యపాద్రవద్భితా మృగీవ మృగయుద్రుతా

॥ 4-17-14 ॥

తామన్వధావత్తద్వైస్యః కుపితోఽత్యరుణేక్షణః
శరం ధనుషి సంధాయ యత్ర యత్ర పలాయతే

॥ 4-17-15 ॥

సా దిశో విదిశో దేవీ రోదసీ చాంతరం తయోః
ధావంతీ తత్ర తత్రైనం దదర్శానూద్యతాయుధం

॥ 4-17-16 ॥

లోకే నావిందత త్రాణం వైన్యాన్మత్యోరివ ప్రజాః
త్రస్తా తదా నివవృతే హృదయేన విదూయతా

॥ 4-17-17 ॥

ఉవాచ చ మహాభాగం ధర్మజ్ఞాఽపన్నవత్సల
త్రాహి మామపి భూతానాం పాలనేఽవస్థితో భవాన్

॥ 4-17-18 ॥

స త్వం జిఘాంససే కస్మాద్దీనామకృతకిల్బిషాం
అహనిష్యత్కథం యోషాం ధర్మజ్ఞ ఇతి యో మతః

॥ 4-17-19 ॥

ప్రహరంతి న వై స్త్రీషు కృతాగఃస్వపి జంతవః

కిముత త్వద్విధా రాజన్ కరుణా దీనవత్సలాః

॥ 4-17-20 ॥

మాం విపాట్యాజరాం నావం యత్ర విశ్వం ప్రతిష్ఠితం

ఆత్మానం చ ప్రజాశ్చేమాః కథమంభసి ధాస్యసి

॥ 4-17-21 ॥

పృథురువాచ

వసుధే త్వాం వధిష్యామి మచ్ఛాసనపర్మాఖీం

భాగం బర్హిషి యా వృంక్తే న తనోతి చ నో వసు

॥ 4-17-22 ॥

యవసం జగ్ధ్యనుదినం నైవ దోగ్ధ్యాధసం పయః

తస్యామేవం హి దుష్టాయాం దండో నాత్ర న శస్యతే

॥ 4-17-23 ॥

త్వం ఖల్వోషధిబీజాని ప్రాక్ష్మష్టాని స్వయంభువా

న ముంచస్యాత్మరుద్ధాని మామవజ్ఞాయ మందధీః

॥ 4-17-24 ॥

అమూషాం క్షుత్పరీతానామార్తానాం పరిదేవితం

శమయిష్యామి మద్భాణైర్భిన్నాయాస్తవ మేదసా

॥ 4-17-25 ॥

పుమాన్ యోషిదుత క్లీబ ఆత్మసంభావనో_ధమః

భూతేషు నిరనుక్రోశో నృపాణాం తద్వధో_వధః

॥ 4-17-26 ॥

త్వాం స్తభ్దాం దుర్మదాం నీత్వా మాయాగాం తిలశః శరైః

ఆత్మయోగబలేనేమా ధారయిష్యామ్యహం ప్రజాః

॥ 4-17-27 ॥

వీవం మన్యుమయీం మూర్తిం కృతాంతమివ బిభ్రతం

ప్రణతా ప్రాంజలిః ప్రాహ మహీ సంజాతవేపథుః

॥ 4-17-28 ॥

నమః పరస్మై పురుషాయ మాయయా
 విన్యస్తనానాతనవే గుణాత్మనే
 నమః స్వరూపానుభవేన నిర్గుత
 ద్రవ్యక్రియాకారకవిభ్రమోర్మయే

॥ 4-17-29 ॥

యేనాహమాత్మాఽఽయతనం వినిర్మితా
 ధాత్రా యతోఽయం గుణసర్గసంగ్రహః
 స ఏవ మాం హంతుముదాయుధః స్వరా
 దుపస్థితోఽన్యం శరణం కమాశ్రయే

॥ 4-17-30 ॥

య ఏతదాదావసృజచ్ఛరాచరం
 స్వమాయయాఽఽత్మాశ్రయయావితర్మయా
 తయైవ సోఽయం కిల గోఘ్నముద్యతః
 కథం ను మాం ధర్మపరో జిఘాంసతి

॥ 4-17-31 ॥

నూనం బతేశస్య సమీహితం జనై
 స్తన్మాయయా దుర్జయయాకృతాత్మభిః
 న లక్ష్మతే యస్త్వికరోదకారయల
 ద్యోఽనేక ఏకః పరతశ్చ ఈశ్వరః

॥ 4-17-32 ॥

సర్గాది యోఽస్యానురుణద్ధి శక్తిభి
 ద్రవ్యక్రియాకారకచేతనాత్మభిః
 తస్మై సమున్నద్ధనిరుద్ధశక్తయే
 నమః పరస్మై పురుషాయ వేధసే

॥ 4-17-33 ॥

స వై భవానాత్మవినిర్మితం జగ
దూభేంద్రియాంతఃకరణాత్మకం విభో
సంస్థాపయిష్యన్నజ మాం రసాతలా
దభ్యుజ్జహారాంభస ఆదిసూకరః

॥ 4-17-34 ॥

అపాముపస్థే మయి నావ్యవస్థితాః
ప్రజా భవానద్య రిరక్షిషుః కిల
స వీరమూర్తిః సమభూధరాధరో
యో మాం పయస్యగ్రశరో జిఘాంససి

॥ 4-17-35 ॥

నూనం జనైరీహితమీశ్వరాణా
మస్మద్విధైస్తద్గుణసర్గమాయయా
న జ్ఞాయతే మోహితచిత్తవర్తభి
స్తేభ్యో నమో వీరయశస్కరేభ్యః

॥ 4-17-36 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే సప్తదశోఽధ్యాయః

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥



